

23 నుంచి జహీరాబాద్ ప్రీమియర్ లీగ్

జహీరాబాద్, డిసెంబర్ 19: జహీరాబాద్ ప్రీమియర్ లీగ్ క్రీకెట్ టోర్నమెంట్ (జడిపీఎల్) నిర్వహించేందుకు భారీగా ఏర్పాట్లు చేస్తున్నామని ఆగ్రవైజర్ మహ్మద్ నయూవ్ మంగళవారం ప్రకటనలో తెలిపారు. ఈ పోటీలను ప్రారంభించేందుకు జహీరాబాద్ ఎంపీ బీబీ పాటిల్, ఎమ్మెల్యే మాణిక్రావు, రాష్ట్ర పారిశ్రామిక అభివృద్ధి సంస్థ మాజీ చైర్మన్ తన్వీర్, బీఆర్ఎస్ నాయకులు హాజరవుతున్నారని పేర్కొన్నారు. 31 న టోర్నమెంట్ ముగింపు ఉంటుందన్నారు. టోర్నమెంట్లో విస్తర్ జట్టుకు రూ.50 వేల నగదు, రన్నర్కు రూ.30వేలు అందజేస్తామన్నారు. 20 జట్లు టోర్నమెంట్లో పాల్గొనేందుకు రిజిస్టర్ చేసుకున్నాయని వెల్లడించారు. మహారాష్ట్ర, కర్ణాటక, తెలంగాణ, ఆంధ్రప్రదేశ్తోపాటు కశ్మీర్ కు చెందిన క్రీడాకారులు ఆడేందుకు వసూలైనా తెలిపారు.

కుల మతాలకతీతంగా మెలగాలి

జిల్లా వైద్యారోగ్యశాఖాధికారి గాయత్రీదేవి

న్యూఢిల్లీ, డిసెంబర్ 19: క్రీస్తు దీవెనలతో అందరూ సుఖ సంతోషాలు, ఆయురారోగ్యాలతో జీవించాలని, కులమతాలకతీతంగా మెలగాలని జిల్లా వైద్య ఆరోగ్యశాఖాధికారిని గాయత్రీదేవి అన్నారు. మంగళవారం మండలంలోని మిర్జాపూర్(బి) ప్రాథమిక ఆరోగ్య కేంద్రంలో ఘనంగా సెమి క్రీస్టన్ వేడుకలను ఘనంగా జరుపుకొన్నారు. ఈ సందర్భంగా స్థానిక పీహెచ్సీలో ఏర్పాటు చేసిన కార్యక్రమంలో వైద్యాధికారులు, సిబ్బందితో కలిసి కేక్ కట్ చేసి క్రీస్టన్ శుభాకాంక్షలు తెలిపారు. కార్యక్రమంలో సీహెచ్సీ సూపరింటెండెంట్ అనిత, వైద్యాధికారులు నృపేన్చక్రవర్తి, సిబ్బంది శ్యామల, మల్లికార్జున్, ఎంఎంఎలు పాల్గొన్నారు.



పీహెచ్సీలో కేక్ కట్ చేస్తున్న జిల్లా వైద్య ఆరోగ్యశాఖాధికారి గాయత్రీదేవి

కేతకీలో సివిల్ జడ్జి ప్రత్యేక పూజలు

ఝరాసంగం, డిసెంబర్ 19: ఝరాసంగం మండలకేంద్రంలోని దక్షిణాశాఖ ప్రసిద్ధి చెందిన కేతకీ సంగమేశ్వరస్వామి ఆలయంలో సంగారెడ్డి జిల్లా న్యాయ నివాధికారి సంస్థ కార్యదర్శి, సీనియర్ సివిల్ జడ్జి హనుమంతరావు ప్రత్యేక పూజలు చేశారు. మంగళవారం జడ్జికి ఆలయ అర్చకులు ఆలయ రాజగోపురం వద్ద పూర్ణకుంభంతో ఘనంగా స్వాగతం పలికారు. ఆలయ ఆవరణలోని అమృతగుండంలో జలలింగానికి ప్రత్యేక పూజలు నిర్వహించి గర్భాలయంలోని పార్వతీసమేత సంగమేశ్వరస్వామిని దర్శించుకొని అభిషేకం, కుంకుమార్చన, మహా మంగళహారతి పూజలు నిర్వహించారు. అనంతరం ఆలయ అధికారులు జడ్జికి పూలమాల, శాలువాతో సన్మానించి తీర్థప్రసాదాలు అందజేశారు. కార్యక్రమంలో ఆలయ అధికారులు రమేష్, వీరన్న, అర్చకులు, న్యాయవాది మాణిక్పాటిల్, పోలీస్ సిబ్బంది పాల్గొన్నారు.



జిల్లా సీనియర్ సివిల్ జడ్జికి పూలమాల శాలువాతో సన్మానిస్తున్న ఆలయ అధికారులు, అర్చకులు

రవాణా సౌకర్యాన్ని మెరుగు పరుస్తున్నాం

రామచంద్రాపురం, డిసెంబర్ 19 : ప్రజలకు రవాణా సౌకర్యాన్ని మెరుగు పరుస్తున్నామని కార్పొరేటర్ బూరుగడ్డ పుష్పానగేష్ అన్నారు. ఆర్పిపురం డివిజన్లోని శ్రీనివాస్గర్లకాలనీ బస్ రూట్లో రూ. 60లక్షలతో రోడ్డు విస్తరణ పనులు చేపడుతున్నారు. నీసీ రోడ్డు పనులను కార్పొరేటర్ మంగళవారం పరిశీలించారు. ఈ సందర్భంగా ఆమె మాట్లాడుతూ ప్రజల కోరిక మేరకు బస్రూట్లో రోడ్డును విస్తరిస్తున్నామని తెలిపారు. రోడ్డుకి మధ్యలో సెంట్రల్ ట్రైటింగ్ ఏర్పాటు చేస్తామన్నారు. త్వరలోనే పనులు పూర్తి చేయింది ప్రజలకు అందుబాటులోకి తీసుకువస్తామని తెలిపారు. కార్యక్రమంలో మహిపాలేర్, రాకేంద్రాజ్, సతీష్, ఖాజా, జిహాద్ ఎంపీ సిబ్బంది పాల్గొన్నారు.

భవనాల పరిశీలన

పటాన్చెరు, డిసెంబర్ 19: పటాన్చెరు నియోజకవర్గానికి మంజూరైన ఆర్డీవో కార్యాలయ కోసం వివిధ ప్రభుత్వ భవనాలను ఎమ్మెల్యే గూడెం మహిపాలేర్ పరిశీలించారు. మంగళవారం పటాన్చెరు పట్టణంలోని బ్లాక్ ఆఫీసు ప్రాంగణంలో వివిధ ప్రభుత్వ కార్యాలయాలను, భవనాలను ఎమ్మెల్యే పరిశీలించి తహసీల్దార్ భాస్కర్తో

చర్చించారు. త్వరలో తుది నిర్ణయం తీసుకుని ఆర్డీవో కార్యాలయ నిర్మాణ పనులు ప్రారంభిస్తామని తెలిపారు. ఇప్పటికే ఇంజనీరింగ్ విభాగాలకు సంబంధించిన భవన నిర్మాణ పనులు కొనసాగుతున్నాయని ఎమ్మెల్యే గుర్తు చేశారు. కార్యక్రమంలో బీఆర్ఎస్ నాయకులు, అధికారులు పాల్గొన్నారు.



ఆర్డీవో కార్యాలయం కోసం భవనాలను పరిశీలిస్తున్న ఎమ్మెల్యే గూడెం మహిపాలేర్

ఘనంగా సంగమేశ్వరాలయ వార్షికోత్సవం

కోహేర్, డిసెంబర్ 19: మండలంలోని కవేలి మహాలింగ సంగమేశ్వరాలయ వార్షికోత్సవాల ముగింపు సందర్భంగా మంగళవారం ఉదయం ఆలయ ఆవరణలో ఏర్పాటు చేసిన మండలంలో దేవతామూర్తుల విగ్రహాలను ప్రతిష్ఠించారు. వేదపండితుల మంత్రోచ్ఛరణల మధ్య వైభవంగా కల్యాణోత్సవం నిర్వహించారు. ఈ సందర్భంగా ఏర్పాటు చేసిన కళాకారుల ప్రదర్శనలు ఆకట్టుకున్నాయి. అనంతరం పల్లకిసేవ నిర్వహించారు. వేడుకల ముగింపు సందర్భంగా రంజోల్ ఆశ్రమ పీఠాధిపతి రాచయ్యస్వామి భక్తులకు

ప్రవచనాలు తెలియజేశారు. నారాయణఖేడ్ కళాకారులు భజనకీర్తనలు ఆలపించారు. కర్ణాటక కళాకారులు పలు వేషధారణలతో కళా ప్రదర్శనలిచ్చారు. భక్తులకు అన్నదానం చేశారు. కార్యక్రమంలో సర్పంచ్లు జగదీశ్వర్, రాజశేఖర్, ఆలయ కమిటీ చైర్మన్ నర్సింహారెడ్డి, ఉపాధ్యక్షుడు రాములు, కార్యదర్శి నరేంద్రరెడ్డి, అనిల్స్వామి, శ్రీనివాస్, కీషన్, రాజేందర్, నాగరాజు, గంగరాం, అంజనేయులు, మొగులయ్య, సంగన్న, తదితరులు పాల్గొన్నారు.



కవేలి మహాలింగ సంగమేశ్వరాలయంలో కల్యాణం జరిపిస్తున్న వేదపండితులు

కస్తూర్బాలో డీకావో తనిఖీ

సిర్సాపూర్, డిసెంబర్ 19: మండలకేంద్రమైన సిర్సాపూర్లోని కస్తూర్బా బాలికల విద్యాలయాన్ని జిల్లా విద్యాధికారి వెంకటేశ్వర్లు ఆకస్మిక తనిఖీ చేశారు. ఈ సందర్భంగా స్థానిక స్టోరూమ్లో నిల్వ ఉన్న సరుకులు బియ్యం, పప్పులు, కూరగాయలు తనిఖీ చేశారు. మెనూప్రకారం వండిన భోజనాన్ని పరిశీలించారు. అనంతరం పదోతరగతి విద్యార్థులతో మాట్లాడి, వారి అభ్యాసన అభివృద్ధి, ప్రగతిని పరిశీలించారు. ఆయన వెంట ఎంకావో శంకర్, స్టానిక్ ఎస్వీ లలిత, సీఆర్పీ శివకుమార్ ఉన్నారు.



కేజీబీవీలో టెన్త్ విద్యార్థులతో మాట్లాడుతున్న డీకావో

సోషల్ ఆడిట్ కు రికార్డులు సిద్ధం

సిర్సాపూర్, డిసెంబర్ 19 : సిర్సాపూర్ మండల పరిషత్ కార్యాలయంలో ఈజిఎస్ అధికారులు, పంచాయతీ కార్యదర్శులు సోషల్ ఆడిట్ కోసం రికార్డులను సిద్ధం చేస్తున్నారు. మంగళవారం ఎంపీడీవో సుజాత, ఏపీవో బన్నారాజ్, టెక్నికల్ అసిస్టెంట్లు సమీక్ష నిర్వహించారు. గతేడాది 2022 మార్చి 31 నుంచి 2023 మార్చి 31 వరకు ఈజిఎస్లో చేపట్టిన అభివృద్ధి

పనులపై సామాజిక తనిఖీ చేయనున్నట్లు తెలిపారు. మొత్తం 857 అభివృద్ధి పనులకు గాను రూ.3.15 కోట్లను లెబర్ వేతనాలుగా చెల్లించగా, మెటీరియల్ కాంపోనెంట్ కింద రూ.1.64కోట్లు ఖర్చు చేసినట్లు వివరించారు. వారం పాటు గ్రామాల్లో సామాజిక తనిఖీ బృందం పర్యటించి, పనులపై విచారణ జరుపుతారని, వీరికి గ్రామస్థులు సహకరించాలని కోరారు.



రికార్డులను సిద్ధం చేస్తున్న ఈజిఎస్ అధికారులు



మాజీ మంత్రి హరిశ్చంద్రావుతో మాజీ జడ్పీటీసీ బాలేరెడ్డి

హరిశ్చంద్రావును కలిసిన బీఆర్ఎస్ నేతలు

బొల్లారం, డిసెంబర్ 19 : బీఆర్ఎస్ బొల్లారం మున్సిపల్ నాయకులు మాజీ జడ్పీటీసీ కొలన్ బాలేరెడ్డి ఆధ్వర్యంలో బీఆర్ఎస్ నాయకులు మంగళవారం సగరంలో మాజీ మంత్రి హరిశ్చంద్రావును ఆయన నివాసంలో మర్యాదపూర్వకంగా కలిశారు. ఈ సందర్భంగా హరిశ్చంద్రావు బాలేరెడ్డిని ఆత్మీయంగా పలుకరించారు. మున్సిపాలిటీలో చేపడుతున్న అభివృద్ధి పనులను హరిశ్చంద్రావుకు వివరించారు. కార్యక్రమంలో బీఆర్ఎస్ మున్సిపల్ యువత నాయకులు జూషువా, అల్లాఫ్ పాల్గొన్నారు.

మంజీరా నీటి సరఫరా నిలిపివేత

జహీరాబాద్, డిసెంబర్ 19: జహీరాబాద్ మున్సిపల్ పరిధిలో రెండు రోజుల పాటు మంజీరా నీటి సరఫరాను నిలిపివేస్తున్నామని మున్సిపల్ కమిషనర్ సుభాశ్చంద్రావు మంగళవారం ప్రకటనలో తెలిపారు. బుద్ధ, గురువారం మంజీరా నీటి సరఫరా నిలిపివేసి మునిపల్లి మండలంలోని బుసారెడ్డిపల్లి సంఘ వద్ద మరమ్మతులు చేస్తామని తెలిపారు. మరమ్మతులు చేసిన వెంటనే మంజీరా నీటి సరఫరా చేస్తామని, పట్టణ ప్రజలు సహకరించాలని కోరారు.

మొక్కు చెల్లించుకున్న బీఆర్ఎస్ నేత

జిన్నారం, డిసెంబర్ 19: పటాన్చెరు ఎమ్మెల్యే గూడెం మహిపాలేర్ రెడ్డి హ్యూటీక్ విజయం సాధించడంతో బీఆర్ఎస్ నాయకుడు నలగడ్డ అశోక్కుమార్ తిరుమల తిరుపతి వెళ్లి వేంకటేశ్వరస్వామిని దర్శించుకొని మొక్కు తీర్చుకున్నాడు. నిత్యం ప్రజల మధ్య ఉండి ఎమ్మెల్యే గూడెం మహిపాలేర్ రెడ్డి ఇలాంటి విజయాల భవిష్యత్తులోనూ అందుకోవాలని ఆకాంక్షించారు. ఆయన వెంట భాస్కర్, కృష్ణారాజు ఉన్నారు.

ఓటరు జాబితాపై అవగాహన

గుమ్మడిదల, డిసెంబర్ 19: బీబిల్తో నిర్వహించిన సమీక్ష సమావేశంలో ఓటరు జాబితాపై తహసీల్దార్ శిక్షణనిచ్చారు. మంగళవారం మండల కేంద్రంలోని తహసీల్ కార్యాలయంలో పటాన్చెరు నియోజకవర్గ ప్రత్యేక అధికారులు చంద్రారెడ్డి, యోగిబాబు ఆధ్వర్యంలో ఎల్వోలతో సమావేశమయ్యారు. 2024 జనవరికి 18 ఎండ్లు పూర్తి చేసుకోవాలని యువతీయవకులు ఓటు కోసం దరఖాస్తు చేసుకోవాలన్నారు. మార్పులు, చేర్పుల కోసం దరఖాస్తు చేసుకోవాలన్నారు. కార్యక్రమంలో నాయత్ తహసీల్దార్ కరుణాకర్ రావు, గిద్దాపర్ శ్రీనివాసరెడ్డి ఉన్నారు.

బోధనపై డీకావో ఆరా

కల్లెర్, డిసెంబర్ 19: ప్రభుత్వ ప్రాథమిక, ఉన్నత పాఠశాలల్లో చదివే విద్యార్థులకు అందుతున్న బోధనపై జిల్లా విద్యాధికారి వెంకటేశ్వర్లు ఆరా తీశారు. మంగళవారం ఉమ్మడి కల్లెర్ మండలంలోని మునిగిపల్లి ప్రాథమిక పాఠశాలలో మూడోతరగతి విద్యార్థులకు పాఠ్యాంశాలను బోధిస్తున్న ఉపాధ్యాయుడి తీరుతెనుగులను డీకావో పరిశీలించారు. బోధిస్తున్న తీరును చూసి సంతృప్తి వ్యక్తం చేశారు. అక్కడి నుంచి నాగదర్లోని ఉన్నత పాఠశాలలో పదోతరగతి విద్యార్థులతో మాట్లాడుతూ ఉపాధ్యాయులు సక్రమంగా బోధిస్తున్నారా..మీకు అర్థమవుతుందా.. ఏమైనా సమస్యలు ఉన్నాయా అని అడిగి తెలుసుకున్నారు. డీకావో వెంట ఎంకావో శంకర్, ప్రధానోపాధ్యాయులు రాములు ఉన్నారు.